

ጸሎተ ሱላሜ፣ ለድንግል ማርያም፣
እለ ያቀርቡ ላቲ፣ ኢትዮጵያውያን።

አ ማርያም እምነ! ንብለኪ፡ “ሰላም ለኪ!” በሰላም ቅዱስ ገብርኤል መልአክ።
ድንግል፡ በሕሊናኪ፤ ወድንግል፡ በሥጋኪ። ይደልወኪ ዝ ሱላሜ፤ እስመ ኮንኪ አንቲ፡ እሙ
ለእግዚአብሔር ጸባዖት፡ በእንተ ዛቲ ንጽሓ ባሕርይኪ።

አንቲ ውእቱ ሔዋን ቅድስት፥ ወቡርክት፡ እምኩሎን አንስት፡ በእንተ ዘአሥረፀ
ማሕፀንኪ፡ ፍሬሁ ዘዕፀ ሕይወት፡ በዘውእቱ ኮነ አዳምሁ ቅዱስ። ተፈሥሒ! አ ንግሥትነ፡
በሰማይ ወበምድር! እስመ ዘተወደስኪ ጥንት፡ በአፈ ነቢያት፡ እንዘ ይብሉኪ፡ “ኢትዮጵያ
ታበጽሕ እደዊሃ ኅበ እግዚአብሔር!”፥ ወንሕነኒ፡ በዘሀልዎትነ፡ እንዘ ንብለኪ፡ “እምነ
ጽዮን!”። ንዌድሰኪ ወትረ፡ እንዘ ንብል፡ “ብዕዕት አንቲ፡ ምልዕተ ጸጋ!”። እስመ ዐተበ
እግዚአብሔር፡ ኪዳኖ ዘምሕረት፡ ለዓለመ ዓለም፡ በዘአጥረዩኪ አንቲ፡ ለምክንያተ ድኅነትነ።

ነአምን፡ ከመ ኢተግሕሠ ክመ እምነ፡ ማሕፀንተኪ፡ በአምጣነ እንተ ኢተግሕሠ፡
እምፍቁር ወልድኪ፤ እስመ አንቲ ውእቱ እምነ፡ ዘምሕፅና፥ ወንሕነ፡ ውሉድኪ፥
ወአዋልድኪ፡ ዘምሕፅና፡ በቃለ አማሕፅኖ ዘወልድኪ ኢየሱስ ክርስቶስ፡ አምላክነ፥
ወመድኃኒነ።

ነአኩቶ ለእግዚአብሔር ልዑል፡ አቡነ ኄር፡ በእንተ ዛቲ ኅሩቱ፡ ዘገብረት ለነ።
ለዓለመ ዓለም፤ አሜን።